

ලිංගික හා ස්ත්‍රී පුරුෂ සමාජභාවය මත පදනම් වූ ප්‍රචණ්ඩත්වය මැඩ්ලිම සඳහා තෙත්තික ප්‍රතිසංස්කරණ

සිව්වන කොටස

අම්ල ප්‍රහාර (අැසිඩ් ප්‍රහාර)

විකල්ප ප්‍රතිපත්ති කේන්ද්‍රය

2020 නොවැම්බර්



CENTRE FOR POLICY ALTERNATIVES
විකල්ප ප්‍රතිපත්ති කේෂෙලය
මාරුප්‍ර නිශ්චලය

විකල්ප ප්‍රතිපත්ති කේන්ද්‍රය යනු ස්ථාධින දේශපාලන පක්ෂවාදීත්වයෙන් තොර සංවිධානයක් වන අතර එය මූලික වගයෙන් රාජ්‍යකරණය සහ ගැටුම් නිරාකරණය හා සබඳ ගැටු කෙරෙහි සිය අවධානය යොමු කරයි. 1996 දී විකල්ප ප්‍රතිපත්ති කේන්ද්‍රය පිහිටිවනු ලැබුයේ මහජන ප්‍රතිපත්තින් පිළිබඳව වූ කතිකාවත සඳහා සිවිල් සමාජයේ සංඛ්‍යා දායකත්වය අත්‍යවශ්‍ය වන බවට හා එය ගක්තිමත් කළ යුතුව පවතින බවට වන දුඩී විශ්වාසය පෙරදුරි කොට ගෙන ය. මහජන ප්‍රතිපත්තින් විවේචනාත්මක විමර්ශනයට හාජනය කරන, විකල්පයන් හඳුනා ගන්නා හා ඒවා ව්‍යාප්ත කරන පර්යේෂණ හා බලපෑම් කිරීමේ වැඩසටහන් වෙනුවෙන් විකල්ප ප්‍රතිපත්ති කේන්ද්‍රය කැපවී සිටී.

නො. 6/5, ලෙයාර්චිස් පාර, කොළඹ 5, ශ්‍රී ලංකාව

දුරකථන: +9411 2081384, +94112081385, +94112081386

ඉක්ස්: +9411 2081388

වෙබ්: www.cpalanka.org

ඊමේල්: info@cpalanka.org

ලේස්බුක්: www.facebook.com/cpasl

විවිධ: @cpasl

පිළිගැන්වීම

මෙම වාර්තාව කුෂ්මිලා රණසිංහගේ සහාය ඇතිව කයාති විකුමනායක විසින් කරන ලද පර්යේෂණයක් පදනම්කර ගනිමින් රචනා කරන ලදී. මෙම වාර්තාවහි මූලික කෙටුම්පත් සම්බන්ධයෙන් අදහස් සහ යෝජනාවන් ආවාර්ය පාක්‍රසේක්ති සරවනමුත්තු, හවානි ගොන්සේකා සහ වාර්යා සමරකේන් විසින් ලබාදෙන ලදී. වාර්තාව සංස්කරණය කරන ලද්දේ පසන් ජයසිංහ විසින් වන අතර එහි පිටු සැකසුම ඇයෝදායා ගෙනායක විසින් කරන ලදී.

පටුන

පිළිගැන්වීම	2
පටුන	3
හැඳින්වීම	4
අම්ල ප්‍රහාර හෙවත් ඇසිඩ් ප්‍රහාර යනු මොනවාද?	4
ඇසිඩ් ප්‍රහාර තම වූ ක්‍රියාවෙහි බරපතලකම	5
ඇසිඩ් ප්‍රහාර සිදු කිරීම සඳහා පෙළුම්මේ හේතු	8
වර්තමානයෙහි පවත්නා නීතිය යටතේ එයට දැඩුවම කළ හැකිද?	8
ජාත්‍යන්තර නීතිමය ප්‍රතිචාර	11
අම්ල හෙවත් ඇසිඩ් ප්‍රහාර සම්බන්ධයෙන් අදාළ වන නෙතික හා ප්‍රතිපත්තිමය ප්‍රතිසංස්කරණ සඳහා නිරද්‍යෝග	15
නීති ප්‍රතිසංස්කරණ	15
ප්‍රතිපත්තිමය ප්‍රතිසංස්කරණ	16

හැඳින්වීම

මෙම වාර්තාව ශ්‍රී ලංකාවේ අම්ල ප්‍රහාර හෙවත් ඇසිඩ් ප්‍රහාර සම්බන්ධයෙන් වන නොතික කේෂ්ටුයෙහි ප්‍රතිසංස්කරණ සම්බන්ධයෙන් විමසීමක් කරනු ලබයි. මෙයි වාර්තාව වූ කළේ ප්‍රස්ථත විෂය කරුණ වන අම්ල ප්‍රහාර හෙවත් ඇසිඩ් ප්‍රහාර සම්බන්ධයෙන් පරිපුරුණ විශ්ලේෂණයක් නොවන අතර එකී සංසිද්ධිය කෙරෙහි නිතිය සහ ප්‍රතිපත්තිය කවර ආකාරයකින් රට ප්‍රතිචාර දක්වන්නේ ද යන්න අරමුණු කරගන්නා ලද විශ්ලේෂණයකි. මෙම වාර්තාව මගින් ඇසිඩ් ප්‍රහාර සම්බන්ධයෙන් වන ගැටුපු විසඳීම උදෙසා අවැසි නොතික ප්‍රතිසංස්කරණයන් සහ එකී නොතික ප්‍රතිසංස්කරණය වඩාත් එලදායී කරගැනීම උදෙසා සුදුසු ප්‍රතිපත්තිමය නිරද්‍යෝගන් ඉටුපත් කරනු ලැබේ.

මෙම වාර්තාව ලිංගික හා ස්ත්‍රී පුරුෂ සමාජභාවය මත පදනම් වූ හිංසනයන්ට එරෙහිව ක්‍රියා කිරීම සඳහා නීති ප්‍රතිසංස්කරණ සඳහා නිරද්‍යෝග ඉදිරිපත් කරමින් විකල්ප ප්‍රතිපත්ති කේත්දය (Centre for Policy Alternatives - CPA) විසින් ප්‍රකාශයට පත්කරන ලද ලිපි මාලාවක සිව්වන වන වෙළමයි. අදාළ විෂය කරුණ සම්බන්ධයෙන් දැනට පවත්නා නීති තත්ත්වයන් විමර්ශනයට ලක් කිරීම සහ මෙයි ගැටුපුකාරී කේෂ්ටුය සම්බන්ධයෙන් නීති ප්‍රතිසංස්කරණ මන්දගාමී මට්ටමක පැවතීමට හේතු කවරේද යන්න පලමුවන වෙළම ඔස්සේ ඉදිරිපත් කරන ලදී. මාර්ගගත ලිංගික හිංසනය සහ කාන්තා ලිංගික විකෘති කිරීම අපරාධ ගණයට අන්තර්ගත කිරීම සඳහා නිශ්චිත නීති හඳුන්වා දීමේ අවශ්‍යතාව පිළිවෙළින් දෙවන වෙළම සහ තෙවන වෙළම ඔස්සේ විමසා බලනු ලබයි.

අම්ල ප්‍රහාර හෙවත් ඇසිඩ් ප්‍රහාර යනු මොනවාද?

අම්ල ප්‍රහාර හෙවත් ඇසිඩ් ප්‍රහාර යන්න නිර්වචනය කරනු ලබන්නේ 'බරපතල ලෙස අක්‍රමිකතා, විකෘති කිරීම, වධනීසා පැමිණවීම හෝ සානනය කිරීමේ අරමුණින් පුද්ගලයෙකුට ඇසිඩ් හෝ වෙනත් ඒ හා සමාන විඛාදන ඉව්‍යයක් විසි කිරීම, වන් කිරීම හෝ ගැල්වීම සම්බන්ධ පුරුව සැලුසුම් කරන ලද ප්‍රහාරයකි'.¹ එය බොහෝ සමාජවල දක්නට ලැබෙන සංසිද්ධියක් වුවද එය වැළැක්වීමට සහ රට අදාළ වැරදිකරුවන්ව වගවීමට ලක් කිරීම සඳහා එකිනෙකිව ගෙන ඇත්තේ සුළු වශයෙන් වූ පියවර පමණි. කළාපීය වශයෙන් සංඛ්‍යා වෙනස් වන අතර, ගෝලිය මට්ටමෙන්² කාන්තාවන්ට අසමාන ලෙස බලපාන අතර එය ස්ත්‍රී පුරුෂ සමාජභාවය මත පදනම් වූ හිංසනයකි.³ එයින් සිදුවන හානියේ බරපතලකම සහ ඒ සඳහා හාවිතා

¹ කාමලෝර්ජයේ අම්ල ප්‍රහාරයන්ගෙන් දිවි ගලවා ගත කැනැත්තන්ගේ පුණ්‍යායනය, 'නිශ්චෑඩතාව බිඳ දැමීම - කාමලෝර්ජයේ ඇසිඩ් ප්‍රහාර ආක්‍රිත ගැටුපු ආමන්තුණය කිරීම, 2010 මැයි https://web.archive.org/web/20131219010314/http://www.cambodianacidsurvivorscharity.org/docs/breaking_the_silence.pdf

² බ්‍රිතානා බාරුවා සහ අයිජා සිද්ධිකා, 'අම්ල ප්‍රහාර වැඩි වෙමින් පවතින අතර විෂ සහිත පුරුෂාධිපත්‍රය රට හේතුවයි, සංවාදය, 2017 අගෝස්තු 14 <https://theconversation.com/acid-attacks-are-on-the-rise-and-toxic-masculinity-is-the-cause-82115>

³ අංක 2003/45 දුරක්ෂා මානව හිමිකම යෝජනාව පිළිබඳ එක්සත් ජාතින්ගේ කොමිෂන, 2003 අප්‍රේල් 23, පිටුව 2 http://ap.ohchr.org/documents/E/CHR/resolutions/E-CN_4-RES-2003-45.doc

කරන ආයුධවලට පහසුවෙන් ප්‍රවේශ විමෝ හැකියාව සමග එය සිදුවීම වැළැක්වීම සඳහා දැඩි නීති සහ රෙගුලාසි පැනවීම අවශ්‍ය වේ.

ශ්‍රී ලංකාව තුළ නීතරම අම්ල ප්‍රහාර හෙවත් ඇසිඩ් ප්‍රහාර හා බැඳි සිදුවීම වාර්තා වේ. වර්ෂ 2020 ජනවාරි 11 වන දින කැගල්ල ප්‍රදේශයෙහි දී ඇති වූ ආරථුලක් හේතුවෙන් ප්‍රදේශලයින් අට දෙනෙකුට ඇසිඩ් ප්‍රහාරයක් එල්ල වූ අතර ඔවුන්ගෙන් දෙදෙනෙකු අන්ධාවයට පත් වූ බව වාර්තා වේ.⁴ වර්ෂ 2019 ජූලි 8 වන දින කළෙලියා ප්‍රදේශයෙහිදී කාන්තාවකට ඇසිඩ් ප්‍රහාරයක් එල්ල වූ අතර වින්දිතයා විසින් ප්‍රෝම සම්බන්ධකමක් පැවැත්වීම හේතුකොටගෙන එල්ල වූයේ යැයි කියනු ලබන මෙම ප්‍රහාරයෙන් ඇය දරුණු ලෙස තුවාල ලැබේය.⁵ වර්ෂ 2019 ජූලි 7 වන දින ගොඩපොල ප්‍රදේශයෙහි කාන්තාවක් සහ ඇගේ දියණිය ඇසිඩ් ප්‍රහාරයකට ගොදුරු වූ අතර අදාල සිදුවීමෙන් පසුව සැකකරු සියදිවි තහාගත් අතර එකී ප්‍රහාරයට හේතුව ඔවුන් අතර පැවති සම්බන්ධතාවයක් පිළිබඳ ගැටුවක් බව පැහැදිල විය.⁶ 2019 ජූනි 6 වන දින පයාගල ප්‍රදේශයෙහි පදිංචි පුද්ගලයෙකු ඇසිඩ් ප්‍රහාරයකින් මියගොස් ඇති අතර එහිදී ඔහුගේ බිරිඳි සහ තිව්‍යසහි සේවයට සිටි තැනැත්තා සැකකරුවන් විය.⁷ 2019 පෙබරවාරි 14 වන දින රත්කැකුලව ප්‍රදේශයෙහි දී කාන්තාවක් සහ ඇගේ දියණිය තිදා සිටියදී ඇසිඩ් ප්‍රහාරයක් එල්ල කළ අතර මව ඒ හේතුවෙන් මරණයට පත්විය. මැතකදී මවගෙන් වෙන්ව සිටි ඇගේ පියා මෙම ප්‍රහාරයට සම්බන්ධ බවට දියණිය විසින් සාක්ෂි දුන්නාය.⁸ මෙම ද්වේෂසහගත සිදුවීම බොහෝමයක් ස්ත්‍රී පුරුෂ සමාජභාවය මත පදනම් වූ ප්‍රවෙශන්වයේ අවස්ථා වේ.

ඇසිඩ් ප්‍රහාර නම් වූ ක්‍රියාවෙහි බරපතලකම

බොහෝ අවස්ථාවන්හිදී ඇසිඩ් ප්‍රහාර මගින් මාරාන්තික තත්ත්වයක් උද්‍යත කිරීම හෝ එවන් තත්ත්වයකට පත් කිරීමද අපේක්ෂා නොකරන නමුදු, එය බරපතල ආබාධයකට හේතු විය හැකි අතර වින්දිතයාට ජීවිත කාලය පුරාම කායික, මානසික හා සමාජීය බලපෑමක් ඇති කරයි.⁹ ඇසිඩ් ප්‍රහාර සඳහා හාවිතා කරනු ලබන අම්ල වර්ග (නිදුසුනක් ලෙස, සල්රියුරික් අම්ලය) මගින් ගාරීකව, තිද්න්ගත වේදනාවක් හා දැඩි විරැඩි තත්ත්වයකට හේතු විය හැකි අතරම සමහර විට සමට මෙන්ම ගාරීයෙහි අස්ථී පළවා දියවීමට හේතු වේ. මෙම පිළිස්සුම් හා කැලැල් හේතුවෙන් වින්දිතයාව හඳුනාගත නොහැකි තත්ත්වයකට පත්විය හැකි

⁴ කැගල්ල ඇසිඩ් ප්‍රහාරයක් හේතුවෙන් අට දෙනෙක් රෝහල් ගත කෙරේ, Newsfirst.lk, 2020 ජනවාරි 12 <https://www.newsfirst.lk/2020/01/12/eight-hospitalized-over-acid-attack-in-kegalle/>

⁵ ඇසිඩ් ප්‍රහාරයට ගොදුරු වූ බෙකරි පිළිකරුගේ අතියම බිරිඳි, ඩේලි මිරස, 2019 ජූලි 8 http://www.dailymirror.lk/print/front_page/Mistress-of-bakery-owner-the-victim-of-acid-attack/238-170666

⁶ 'ප්‍රදේශලයෙකු කාන්තාවක් හා දරුවන් දෙදෙනෙකුට ඇසිඩ් විසි කිරීමෙන් පසු මුළු ද ඇසිඩ් ප්‍රහාරයක් පිළිබඳ නොකළයි', රිපබ්ලිකන් නොකස්වේ, 2019 ජූලි 8, <https://www.republicnext.com/politics/man-consumes-acid-after-throwing-it-at-woman-and-two-children/>

⁷ විශ්‍රාමික කාන්තා ගුරුවරිය සැමියා සානනය කළ බවට වෙස්දනා', ඩේලි මිරස, 2019 ජූනි 6, <https://www.pressreader.com/sri-lanka/daily-mirror-sri-lanka/20190606/28181580326962>

⁸ 'තිදා සිටියදී ඇසිඩ් ප්‍රහාරයකින් කාන්තාව මිය යයි, දියණිය තුවාල ලබා ඇත', 2019 පෙබරවාරි 15 වන දින අද දෙරණ, <http://www.adaderana.lk/news/53263/woman-dies-daughter-injured-in-acid-attack-while-asleep>

⁹ ගොඩලාවාරෝ, ජේතින්ස එල්, සහ රෝහිණී ප්‍රහාර පාණ්ඩේ, 'කාන්තාවන්ට හා ගැහැණු ලමයින්ට එරෙහි හිංසනය: දකුණු ආයියාවෙන් පාඩම්', දකුණු ආයියා සංවර්ධන සංසදය, බොම්බන්, ඩීසි: ලොක බැංකුව, 2014, පි. 56,

<https://openknowledge.worldbank.org/bitstream/handle/10986/20153/9781464801716.pdf?sequence=1&isAllowed=y>

අතර, එය ජීවිත කාලය පුරාම පවතිනු ඇත.¹⁰ අම්ල හෙවත් ඇසිඩ් ප්‍රභාර බොහෝ විට වින්දිතයාගේ මූහුණ ඉලක්ක කරන අතර අන්ධාවයට හේතු විය හැකි අතර තොල් හෝ නාස්පුඩු පිළිස්සීමට හේතු පාදක වන අතර සමහර විට එකී ගේර අවයව ආවරණය කිරීමට හේතු විම ඔස්සේ වින්දිතයාට සන්නිවේදන කාර්යය සිදු කිරීමද දුෂ්කර කරයි. සමහර අවස්ථා වලදී, ඇසිඩ් ප්‍රභාර මගින් වින්දිතයාගේ යාමේ ඒමේ කටයුතු සඳහා සීමාවන් ඇතිවිය හැකිය.¹¹ එවන් අහිතකර අම්ලයන්හි වායු ආස්ථාස කිරීමෙන් දැඩි ස්වසන අපහසුතා මෙන්ම අනෙකුත් අභ්‍යන්තර තුවාල වීම ද සිදුවිය හැකිය.¹²

අම්ල හෙවත් ඇසිඩ් ප්‍රභාර හේතුවෙන් මානසික වශයෙන් ඇති වන බලපෑම ඉතා විනාශකාරී විය හැකි සේම සමහර අවස්ථාවන්හි දී මානසික රෝගී තත්ත්වයන් මෙන්ම සියලුවි හානි කරගැනීමේ තත්ත්වයන් පවා උද්ගත වේ. මෙවන් අම්ල ප්‍රභාර හමුවේ පශ්චාත් කම්පන සහගත මානසික ආත්මය, මානසික විෂාදිය, තින්ද නොයාම සහ ලෝකයට මූහුණ දීමට ඇති බිය අදි තත්ත්වයන්ට ද වින්දිතයින්ට මූහුණ දීමට සිදු විය හැකිය.¹³ සමාජීය වශයෙන්, වින්දිතයින් මුවන් මූහුණ දුන් කම්පන තත්ත්වය තමන්ට පුදෙකලා වීමට හේතු විය හැකි අතර අධ්‍යාපනය ලබා ගැනීමට නොහැකි විම හෝ සුදුසු සේවා නිපුක්තියක් සොයා ගැනීමට නොහැකිවීම වැනි සාමාන්‍යක සමාජ හා ආර්ථික ප්‍රතිච්චිතවලට මූහුණ දීමට සිදුවිය හැකිය.¹⁴ ඇසිඩ් ප්‍රභාර හේතුවෙන් මුවන්ගේ වෙනස් වූ බාහිර පෙනුම සම්බන්ධයෙන් බැඳී ඇති ආන්තිකකරණය සහ සංස්කෘතික අපකිරිතිය සමග ගැටුගැසීමට ද මුවන්ට සිදු විය හැකිය.¹⁵

2006 දී ඇසිඩ් ප්‍රභාරයක් පිළිබඳව වූ බණ්ඩාර එදිරිව නීතිපතිවරයා යන තඩුව සම්බන්ධයෙන් තීන්දුවක් ප්‍රකාශ කිරීමට ග්‍රේෂ්යාධිකරණයට සිදුවිය.¹⁶ එම තඩුවහි සිද්ධිමය කරුණු සැලකීමේ දී, ඇසිඩ් ප්‍රභාරයට ලක්වූ පුද්ගලයා පැය 24 ක් ඇතුළත මූහුණ සිදු වූ තුවාල වලින් මිය ගොස් ඇති අතර, මූහු අසල සිරි කුඩා දුරුවන් දෙදෙනෙකු ද තුවාල ලබා ඇත. කෙසේ වෙතත්, මහාධිකරණය විසින් අදාළ වුද්ධියන් මිනිමැරුම සඳහා වරදකරුවන් කරන ලද අතර, විත්තිකරු ග්‍රේෂ්යාධිකරණයට කරන ලද අහියාවනයේදී, ප්‍රභාරය අරමුණු කරන ලද්දේ පුදෙක් ගාරීරික තුවාලයක් පමණක් බවත්, ඒ නිසා මිනිමැරුම සඳහා කිසිදු වේතනාවක් නොමැති බවත් පෙන්වා දෙමින් පෙරකි මාහාධිකරණ තීන්දුව වෙනස් කිරීමට පියවර ගන්නා ලෙස ඉල්ලා සිරින ලදී. කෙසේ වූවද, ග්‍රේෂ්යාධිකරණය විසින් මිනිමැරුමේ වරද තහවුරු කළ අතර, මෙම තඩුව මගින් ඇසිඩ් ප්‍රභාරය එල්ල කිරීමේ කියාව සිදුකිරීමේ වේතනාව පිළිබඳ ප්‍රශ්න කිපයක් ඉස්මතු වේ.

වෙනත් ආකාරයේ තුවාල කිරීම හෝ බරපතල තුවාල කිරීම මෙන් නොව; ඇසිඩ් හාවිත කරමින් තවත් කෙනෙකුට පහර දීමේ අපරාධයක් කිරීමට තීරණය කරන විට, අදාළ වෝදිත පුද්ගලයා එසේ කරනු ලබන්නේ වින්දිතයාට ජීවිත කාලය පුරාවටම මූහුණ දීමට සිදුවන දරුණු මානසික කම්පනය සහ ඉන්

¹⁰ 'ගෘහස්ථ තිංසනය සහ අපයෝගනය පිළිබඳ විශ්වකෝෂය: 1 වන වෙළම', සංස්කරණය කරන ලද්දේ ලෝරා එල්. රින්ලි, ඒවෙසි-සිලෝ එල්ල්ලේසි, 2013, පි. 4.

¹¹ පිළුමන් රසිවිස් වොවි, 'අපාය පිළිබඳව දැනෙන්නේ කෙසේද: කාම්බෝජයේ ඇසිඩ් ප්‍රභාරයන්වය', 2019 පෙබරවාරි 4, <https://www.hrw.org/report/2019/02/04/what-hell-feels/acid-violence-cambodia>

¹² ඉහත එම, 'ගෘහස්ථ තිංසනය සහ අපයෝගනය පිළිබඳ විශ්වකෝෂය', 4 වන පිටුව

¹³ ඉහත එම, සොලොවාරෝ, ජේනිගර එල්. සහ රෝහිණි ප්‍රභාර පාණ්ඩි, 'කාන්තාවන්ට හා ගැහැණු ප්‍රමුදිතයින්ට එරෙහි තිංසනය: දකුණු ඇසිඩ්යාවන් පාඩම්'

¹⁴ ඉහත එම

¹⁵ ඉහත එම, පිළුමන් රසිවිස් වොවි, 'අපාය පිළිබඳව දැනෙන්නේ කෙසේද: කාම්බෝජයේ ඇසිඩ් ප්‍රභාරයන්වය'

¹⁶ බණ්ඩාර එදිරිව නීතිපත [2006] 2 ඕ ලංකා නීති වාර්තා 1

ලද්ගත වියහැකි අතිගය ප්‍රබල ප්‍රතිච්චිතයන්හි තත්ත්වය දැනගෙන ය.¹⁷ මෙබඳ අපරාධයක් සිදු කිරීමේදී අපරාධකරුවෙකුට ඇති වන ද්වේෂයේ ගැහුර මෙයින් පෙන්නුම් කෙරේ. අදාළ ක්‍රියාවෙහි සැබැඳු ප්‍රතිච්චිත එය වෙනත් අපරාධවලට වඩා වෙනස් තත්ත්වයක් බව පෙන්නුම් කරයි. බලපැමූ විනාශකාරී හා ජ්‍යෙෂ්ඨ කාලය පුරාම විය හැකි අතර ඉන් පසුව වින්දිතයාට සාමාන්‍ය ජීවිතයක් ගත කිරීමට ඇති අවස්ථාව බොහෝ ආකාරවලින් වලක්වනු ලබයි. ඇසිඩ් ප්‍රහාරයන්ට ගොදුරු වී වින්දිතයන් වූ තැනැත්තන් සඳහා සුවය ලබා ගැනීම සඳහා කටයුතු කිරීමේ දී විශේෂයෙන් ප්‍රතිකාර, නිවැරදි කිරීමේ සැත්කම් සහ උපදේශනය පිළිබඳ පුළුල් හා බොහෝ විට මිල අධික ක්‍රියාවලියක් අනුගමනය කිරීමට සිදු වේ.¹⁸ මෙවන් වූ පරිදි ජ්‍යෙෂ්ඨ කාලය පුරාවටම බලපැමක් සහිත සහ අදාළ හානිය නැවත යථාත්ත්වයට පත්විය නොහැකි අන්දමේ ස්ථීර වූ බරපතල ප්‍රතිච්චිත ක්‍රියාවක් ‘ඡාරීරික හානියක්’ ලෙස වර්ගිකරණය කළ විට ඒවා ඩුදේක් සුළු කොට තැකීමේ හැකියාව ඇති වේ.

අම්ල ප්‍රහාර හෙවත් ඇසිඩ් ප්‍රහාර සඳහා බොහෝ අවස්ථාවන්හි දී හයිඛ්‍යාක්ලෝරික්, සල්ලියුරික් සහ නයිට්‍රීක් යන අම්ල හාවිතයට යොදා ගනී.¹⁹ අපරාධයන් සිදුකළ හැකි වෙනත් ආයුධ මෙන් නොව, ඇසිඩ් ප්‍රහාර සඳහා හාවිත කරනු ලබන අම්ල සඳහා පහසුවෙන් ප්‍රවේශ විය හැකි අතර ඒවා බොහෝ විට වාණිජ හෝ කරමාන්ත අරමුණු සඳහා හාවිතා කරන ද්‍රව්‍යවල සහ සමහර අවස්ථාවන්හි දී පොදු ගෘහස්ථා පිරිසිදු කිරීමේ ද්‍රව්‍යවල ද අඩංගු වේ.²⁰ ගිනි අවියක් වැනි ආයුධයකට ප්‍රවේශ වීම සාමාන්‍යයෙන් දුෂ්කර වන අතර එහි දී යම් යම් පරික්ෂා කිරීම් වලට නතු වන්නට සිදුවන අතර, රේට සාපේශ්ක්ව ඇසිඩ් සඳහා වඩාත් පහසුවෙන් ප්‍රවේශ විය හැකි අතර වින්දිතයාට පෙරකී අන්දමේ ගිනි අවියකින් උද්‍යතවිය හැකි බලපැමක් සමාන හෝ රේට වඩා විනාශකාරී බලපැමක් ඇති කිරීමේ හැකියාව පවතී. කෙසේ වෙතත්, ආයුධයක් වශයෙන් හාවිත කිරීමේ දී ඇසිඩ් හෙවත් අම්ලයක පවතින විභාග හෙවත් ගක්කිය බොහෝ විට යථා පරිදි හඳුනා නොගැනේ. සමහර රටවල් අම්ල අලෙවිය සීමා කිරීමට පියවර ගෙන ඇති අතර, ශ්‍රී ලංකාව තුළ පහසුවෙන් අම්ල සඳහා ප්‍රවේශ විය හැකිය. අම්ල හෙවත් ඇසිඩ් ප්‍රහාර සම්බන්ධයෙන් පවතින නීතිය ප්‍රතිසංස්කරණය කිරීමේදී, අදාළ වරදට ද දඩුවම් කිරීම පමණක් නොව, මෙම ප්‍රහාර සඳහා හාවිතා කරන අම්ල විකිණීම පිළිබඳ රෙගුලාසි ද විසඳීමට කටයුතු කිරීමද ඉතා වැදගත් වේ.

අවසාන වශයෙන් ගත්කළ, බොහෝ විට ඇසිඩ් ප්‍රහාර සිදු කරනු ලබන්නේ එකී ක්‍රියාවෙන් හානියට පත්වන වින්දිතයා දැනටමත් දන්නා පුද්ගලයින් විසිනි.²¹ පලිගැනීමේ ඉඩ ප්‍රස්ථාව පිළිබඳ බිඟ හේතුවෙන් ඇසිඩ් ප්‍රහාර සම්බන්ධයෙන් වාර්තා කිරීමට හෝ නීතිමය ක්‍රියාමාර්ග ගැනීමට අකමැති වීමට මෙය හේතු විය හැකිය.²²

¹⁷ උදාහරණයක් ලෙස, සංජය සඳරුවන්ගේ කතාව බලන්න - ‘අම්ල ප්‍රහාරයට ගොදුරු වුවන්ට නව ජ්‍යෙෂ්ඨයක් ලබා දීමට අවශ්‍ය’, ඩේලි මිරර, 2020 මාර්තු 3, <http://www.dailymirror.lk/print/news-features/Acid-attack-victim-wants-new-lease-oflife/131-184186>

¹⁸ ඇසිඩ් සර්විවරස් වස්ට් ඉන්ටර්නැශනල්, ‘ලේක වහාප්ත ගැටලුවක්’, <https://www.asti.org.uk/a-worldwideproblem.html>

¹⁹ කොළඹ නීති විද්‍යාලයේ සහ නීතියෝගික් නගරයේ නීතිඥ සංගමයේ කාන්තා හා යුත්තිය සඳහා වූ ඇඟිට් ගොලීය මධ්‍යස්ථානය, ‘බංගලාදේශය, ඉන්දියාව සහ කාමිබෝර්ජ තුළ ඇසිඩ් ප්‍රවෙශනවයට එරෙහිව සටන් කිරීම’, 2011, පි. 12, ලබා ගත හැකිය https://papers.ssrn.com/sol3/papers.cfm?abstract_id=1861218

²⁰ ඉහත එම, පි. 12

²¹ ඉහත එම, පි. 2

²² ඉහත එම, නියුමන් රසිවිස් වොවි, ‘අපාය පිළිබඳව දැනෙන්නේ කෙසේද: කාමිබෝර්ජයේ ඇසිඩ් ප්‍රවෙශනවය’.

ඇසිඩ් ප්‍රහාර සිදු කිරීම සඳහා පෙළත්මේ නොවන්න

ඇසිඩ් ප්‍රහාර සඳහා පෙළත්මේ නොවන්න සම්බන්ධයෙන් විට එය රටවල් සහ කලාප අතර එකිනෙකට වෙනස් තත්ත්වයක් පෙන්වුම් කරන අතර එවැනි අම්ල ප්‍රහාරවලින් බොහෝ විට බලපැමට පත්වන්නේ ක්වුරුන්ද යන්න පිළිබඳ සංඛ්‍යා ලේඛන පවතී. අම්ල ප්‍රහාර වැඩි වශයෙන්ම පවතින රටක් වශයෙන් එක්සත් රාජ්‍යාධිනියේ (United Kingdom - UK) තත්ත්වය සලකා බලන විට, එවත් අම්ල ප්‍රහාර සඳහා නොවන්න බොහෝ විට සමුහ ප්‍රව්‍යේචන්වය සහ එහිදී වින්දිතයින් බවට පත් වන්නේ බොහෝ විට පිරිමින් ය.²³ කෙසේවත්, දකුණු ආසියාවේ තත්ත්වය ගත් විට, අම්ල ප්‍රහාර සඳහා ගොදුරු වන්නන්ගෙන් බ්ලූතරයක් කාන්තාවන් සහ ගැහැණු ප්‍රමාදින් වේ.²⁴

බංගලාදේශය, ඉන්දියාව සහ කාම්බෝජය යන රටවල් සම්බන්ධයෙන් කරන ලද අධ්‍යයනයක දී, දකුණු ආසියානු රටවල් දෙකෙහි, අම්ල ප්‍රහාරයන්ට සිදුකිරීම සඳහා නොවන පාදක වූ ප්‍රධානතම කරුණු අතර ප්‍රේම/විවාහ යෝජනා ප්‍රතික්ෂේප කිරීම හෝ පිරිමින් විසින් ඉදිරිපත් කරන යෝජනා ප්‍රතික්ෂේප කිරීම, දැවැද්ද සම්බන්ධ ආරවුල්, ඉඩම් ආස්‍රිත ආරවුල් සහ විවාහයෙන් පරිභාහිරව පවතින අනියම් සම්බන්ධතාවයන් පිළිබඳ ඊරුණාව වැනි තත්ත්වයන් ප්‍රමුඛ වේ.²⁵ ස්ථිරයකගේ ගාරීරික පෙනුම වෙනත් ගුණාගවලට වඩා අයය කරන පුරුෂාධිපත්‍ය සමාජවල, ඇගේ ගාරීරික පෙනුම විකාශිත කිරීම පිරිමියෙකුට හෝ ප්‍රජාවකට අගෞරවයක් කිරීමේ වරදට දැඩුවමක් ලෙස අර්ථ දැක්විය හැකිය. කාන්තාවක් ‘ලබා ගැනීමට’ නොහැකි පිරිමියෙකු අරමුණු කරනු ලබන්නේ අදාළ ස්ථිර භානියක් සිදු කොට ඉන් පසුව වෙනත් කිසිදු පිරිමියෙකු විසින් ඇයට පිළි නොගන්නා තත්ත්වයට පත් කිරීමටය.

කලාපයේ වෙනත් රටවල් හා සන්සන්දනය කර බලන විට ශ්‍රී ලංකාවේ බොහෝ විට ඇසිඩ් ප්‍රහාර එතරම් ඉහළ ප්‍රමාණයකින් සිදු නොවිය හැකි නමුදු, එවැනි ප්‍රහාරවල ප්‍රතිවිපාකවල බරපතලකම නොවෙන්ම එකිනී අම්ල ප්‍රහාරයන් සම්බන්ධයෙන් වන ගැටුව විසඳීම සඳහා ව්‍යවස්ථාදායක හා ප්‍රතිපත්තිමය ප්‍රතිසංස්කරණ අවශ්‍ය වේ.

වර්තමානයෙහි පවත්නා නීතිය යටතේ එයට දැඩුවම් කළ හැකිද?

ඇසිඩ් හෙවත් අම්ල ප්‍රහාර සිදු කිරීමේ තත්ත්වය වටා පවතින සුවිශේෂී තත්ත්වයන් නොවන්, එය වෙනම වරදක් වශයෙන් නීති සංග්‍රහ පොත්වලට ඇතුළත් කිරීමට අවශ්‍ය වන ප්‍රජාධාරියි. කෙසේ වෙතත්, ඇසිඩ් හෙවත් අම්ල ප්‍රහාර සම්බන්ධයෙන් වන සිදුවීමින් ප්‍රතිඵල ආමන්තුණය කිරීමේ නීති සහ අදාළ වැරදිකරුවන්ට දැඩුවම් කරන නීති පමණක් නොව, එවැනි ප්‍රහාර සඳහා භාවිතා කරන ද්‍රව්‍ය විකිණීම හෝ

²³ එන්ඩ්‍රිජ්, ‘එක්සත් රාජ්‍යාධිනියේ ඇසිඩ් ප්‍රහාර ඉහළ යාම’, 2017 අගෝස්තු 6

<https://www.npr.org/sections/parallels/2017/08/06/541209398/acid-attacks-on-the-rise-in-the-u-k>

²⁴ මුළුස දී, ‘දකුණු ආසියාවේ අම්ල ප්‍රහාර’, යේල් ගේල්ප්ල් හෙල්ප් රිවිව, 2015 මක්තෝරුප 15.

<https://yaleglobalhealthreview.com/2015/10/15/acid-attacks-in-south-asia/>

²⁵ ඉහත එම, කෙක්නල් නීති විධානලයේ සහ නීතියෙක් නගරයේ නීතියු සංගමයේ කාන්තා හා යුත්ක්ෂිය පිළිබඳ ගේලීය මධ්‍යස්ථානය, ‘බංගලාදේශයේ, ඉන්දියාවේ සහ කාම්බෝජයේ ඇසිඩ් හිංසනයට එරෙහිව සටන් කිරීම’.

ලඛා ගැනීම නියාමනය කිරීමේ ප්‍රතිසංස්කරණ ද රට ඇතුළත් විය හැකිය. රටවල් කිහිපයක් (ඉන්දියාව සහ එක්සත් රාජධානිය වැනි) ඇසිඩ් ප්‍රභාරයන්ට එරහිව ක්‍රියා කිරීම සඳහා මෙම කේෂ්තයන් ද්විත්වයම ආවරණය වන නෙතික ප්‍රතිසංස්කරණ ගෙන ඒමට පියවර ගෙන ඇත. මෙම දරුණු ආකාරයේ ප්‍රවණ්ඩත්වය සාර්ථකව මැඩපැවැත්වීම සඳහා නීති විරෝධී ලෙස ඇසිඩ් වෙළඳාම් කරන අයට දඩුවම් කිරීම හෝ දඩුවම් කිරීම සඳහා නීති සම්පාදනය කිරීම අතිශයින්ම වැදගත්ය.

ශ්‍රී ලංකාවට නිශ්චිතවම අම්ල හෙවත් ඇසිඩ් ප්‍රභාර සම්බන්ධයෙන් කටයුතු කිරීම සඳහා රටම සුවිශේෂී වූ නීතිමය තත්ත්වයක් නොමැති අතර, අදාළ වරදකරුවන්ට අදාළ ක්‍රියාව හේතුවෙන් උද්‍යත වූ තුවාල සහ එකී සිදුවීම සම්බන්ධයෙන් පවතින සාධක පදනම් කරගනිමින් අන්තරාදායක ආයුධවලින්, ක්‍රමවලින් හෝ කැමැත්තෙන් ම තුවාල සිදු කිරීම,²⁶ අන්තරාදායක ආයුධවලින්, ක්‍රමවලින් හෝ කැමැත්තෙන් ම බරපතල තුවාල සිදු කිරීම,²⁷ සහ මිනිමැරිම²⁸/මිනිමැරිමට තැන් කිරීම²⁹ යන වේදනා යටතේ නඩුවේ තත්ත්වයන් මත තුවාල පැවරිය හැකිය. ඉහත පළමුවෙන් පෙන්වා දුන් වගන්තීන් දෙකෙහි ‘අන්තරාදායක ආයුධවලින් සහ ක්‍රමවලින්’ යන අර්ථය කුළ විඛාදන ද්‍රව්‍ය අඩංගු වන අතර එමගින් ඒවායේ අර්ථනිරුපණ පරාසය කුළට අම්ල හෙවත් ඇසිඩ් ප්‍රභාර එල්ල කිරීමද ඇතුළත් වේ.

විෂ වර්ග, අධ්‍යිං හා අන්තරායකර ඔඩංග වර්ග ආයුධ පනතෙහි³⁰ විධිවිධානයන්ට අනුව ‘විෂ’ සහ ‘විෂ ද්‍රව්‍ය’ ලෙස වර්ගීකරණය කරන ලද ඇතැම් හාණ්ඩ විකිණීම ශ්‍රී ලංකා නීතිය යටතේ සීමා කර ඇත. මෙම පනතේ 1 වන උපලේඛනයේ විවිධ වර්ගවල විෂ හා විෂ ද්‍රව්‍ය වෙන වෙනම කාණ්ඩවලට බෙදා ඇති අතර එකී විෂ හා විෂ ද්‍රව්‍ය විකිණීමේ දී විවිධාකාරයෙන් වූ සීමාකිරීම වලට සහ රෙගුලාසිවලට යටත් වේ. විෂ ද්‍රව්‍ය වලට අදාළ වන රෙගුලාසි වලට වඩා වැඩි ප්‍රමාණයක සීමාකිරීම සහිත රෙගුලාසි විෂ සම්බන්ධයෙන් අදාළ වේ. ගෝලිය වශයෙන් අම්ල හෙවත් ඇසිඩ් ප්‍රභාර වලදී බහුලව හාවතා වන සල්සියුරික් අම්ලය සහ හයිඩ්‍රොක්ලෝරික් අම්ලය යන ද්විත්තය විෂ ද්‍රව්‍ය³¹ ලෙස ලැයිස්තුතත කර ඇති අතර ඒවා අලෙවී කළ හැක්කේ සිංහල, දෙමළ සහ ඉංග්‍රීසි හාජාවලින් ‘වස’ ලෙස සලකුණු කර ඇති බහාලුම්වල පමණක් වන අතර එහි විකුණුම්කරුගේ ලිපිනය ද සඳහන් විය යුතුවේ. විශයෙන් මෙම ද්‍රව්‍යයන් විසින් එල්ල කරනු ලබන තරේතනයේ බරපතලකම සැලකිල්ලට ගැනීමේ දී පැහැදිලි වන්නේ මෙලෙස පනවා ඇති සීමාවන් ඉතා අවම මට්ටමේ ඒවා බවයි.

වර්ෂ 1988 දී සම්මත වූ මත්ද්‍රව්‍ය සහ මනෝවිකිත්සක ද්‍රව්‍යවල නීතිවිරෝධී ප්‍රවාහනයට එරහි එක්සත් ජාතියෙන්ගේ සම්මුතිය සහ වර්ෂ 1990 දී සම්මත වූ මත්ද්‍රව්‍ය හා මනෝවිකිත්සක ද්‍රව්‍ය පිළිබඳ සාර්ක් සම්මුතිය යටතේ ඇති බැඳීම්වලට අනුකූලව, මෙකී සම්මුතින් ද්විත්තයටම පාර්ශවකාර රාජ්‍යයක් වන ශ්‍රී ලංකාව, වර්ෂ 2008 අංක 1 දරණ මත්ද්‍රව්‍ය සහ මනෝවිකිත්සක ද්‍රව්‍යවල නීතිවිරෝධී ප්‍රවාහනයට එරහි සම්මුතිය පිළිබඳ පනත 2008³² දී, සම්මත කරන ලදී. මෙම පනතේ පරමාර්ථය මත්ද්‍රව්‍ය ජාවාරම සම්බන්ධයෙන්

²⁶ දැන්ව නීති සංග්‍රහය, 315 වගන්තිය

²⁷ දැන්ව නීති සංග්‍රහය, 317 වගන්තිය

²⁸ දැන්ව නීති සංග්‍රහය, 294 වගන්තිය

²⁹ දැන්ව නීති සංග්‍රහය, 300 වගන්තිය

³⁰ <http://www.nddcb.gov.lk/Docs/acts/25345.pdf>

³¹ පළමු උපලේඛනය, IV කොටස.

³² <https://www.lawnet.gov.lk/wp-content/uploads/2016/12/CONVENTIONS-AGAINST-ILLICITTRAFFIC-IN-NARCOTIC-DRUGS-AND-PSYCHOTROPIC-SUBSTANCES-ACT-NO-1-OF-200.pdf>.

කටයුතු කිරීම ව්‍යවද, එය හයිබූක්ලෝරික් සහ සල්ගියුරික් අම්ලය ඇතුළු ද්‍රව්‍ය ආනයනය කිරීම සඳහා යම් යම් සීමාවන් පැනවීය.

මෙම පනත මගින් හයිබූක්ලෝරික් සහ සල්ගියුරික් අම්ලය ඇතුළු ඇතැම් ද්‍රව්‍ය ආනයනය කිරීම සඳහා බලපත්‍රය අවශ්‍ය වන පුරුෂවගාමී අධිකාරියක්³³ පිහිටුවනු ලැබේ.³⁴ එවැනි ආනයන සඳහා ආනයන හා අපනයන පතනත³⁵ යටතේ බලපත්‍රයක් අවශ්‍ය වන අතර, එම ද්‍රව්‍ය ආනයනය, අපනයනය, හාවිතය, නිෂ්පාදනය සහ බොදා හැරීම පිළිබුණු කරමින් කාර්තුමය වශයෙන් අදාළ දත්ත ආනයනකරුවෙකු විසින් එකී අධිකාරියට³⁶ ලබා දීම ද අවශ්‍ය වේ. තවද, කිසියම් සැක කටයුතු ගනුදෙනුවක් පිළිබඳ තොරතුරු අධිකාරියට³⁷ වාර්තා කළ යුතු අතර, අධිකාරිය විසින් නියම කරන ලද පරිදි වාර්තා පවත්වා ගත යුතුය.³⁸ මෙම තත්ත්වයන් වඩාත් හයානක අම්ල වර්ග ද්වීත්වයක් ආනයනය කිරීම හා බොදා හැරීම සම්බන්ධයෙන් සැලකිය යුතු නියාමනයකට හේතු වන අතර, මෙම රෙගුලාසි මුළුමනින්ම වෙනස් අරමුණක් උදෙසා හාවිත වන හෙයින් එමගින් ඒවා අම්ල හෙවත් ඇසිඩ් ප්‍රහාර වැළැක්වීම සඳහා ප්‍රමාණවත් නියාමනයක් සිදු වීමට තරම් හේතුපාදක තොවනු ඇත.

ඇසිඩ් ප්‍රහාරයක් එල්ල වූ අවස්ථාවක දී ප්‍රතිචාර දැක්වීය යුතු ආකාරය පිළිබඳව මහජනයා අතර ඇත්තේ සීමිත දැනුවත්හාවයක් පමණි. යම් පුද්ගලයෙකුට ඇසිඩ් ප්‍රහාරයක් එල්ල කළ මොහොතේම නැවත යථා තත්ත්වයට පත්කළ තොහැකි අන්දමේ හානියක් සිදුවන නමුදු, විඛාදන ද්‍රව්‍ය වහාම ජලයෙන් සෝදා ගැනීමෙන් හානිය උග්‍රේෂීම වළක්වා ගත හැකි වන්නේ අදාළ අම්ලය ප්‍රමාණවත් ලෙස සෝදා ඉවත් වන කුරු දිගටම එය කැවරුණු ගිරිර කොටස් දැවී යාමට හේතුවන හෙයිනි.³⁹ යම් ලෙසකින් ඇසිඩ් ගිරියට ස්පර්ශ වූ විට ගත යුතු ක්ෂේකක පියවර පිළිබඳව ජනතාවගේ දැනුවත් බව සහතික කිරීම ඇසිඩ් ප්‍රහාර මගින් වින්දිතයින්ට සිදුවන හානිය අවම කිරීමට උපකාරී වේ.

ඇසිඩ් ප්‍රහාරයකදී, විශේෂයෙන් වින්දිතයාට අදාළ ප්‍රහාරයෙහි ප්‍රතිඵලයක් වශයෙන් උද්‍යත වූ තුවාල වල හානියෙන් පසු සමාජයට නිසි ලෙස නැවත අන්තර්ග්‍රහණය වීමට තොහැකි වූ අවස්ථා වලදී එකී ඇසිඩ් ප්‍රහාරය පිළිබඳ වන සෞතික ක්‍රියාවෙන් ඔබිට ගොස් අතිශය අවධානයෙන් සලකා බැලිය යුතු සාධකයක් වන්නේ වින්දිතයාට වන්දි ගෙවීමයි. එවන් ප්‍රහාරයකින් පසුව ප්‍රතිකාර ලබා ගැනීමේ හා සැත්කම් කිරීමේ කටයුතු සම්බන්ධයෙන් වන මූල්‍ය පිරිවැය දරා ගැනීමට සිදු විය හැකි අතර ස්වත්‍ය ඉදිරි ජීවිතයෙහි කටයුතු සඳහා වින්දිතයින්ට අන් අය මත යැපීමට සිදුවනු ඇත. එබැවින්, ඔවුන්ගේ සෞඛ්‍ය, සමාජීය හා ආර්ථික අවශ්‍යතාවන් ආදි සියලු සාධකයන් ආවරණය වන අන්දමේ පරිපූර්ණ ආකාරයකින් ප්‍රතිචාර දක්වන ප්‍රතිපත්ති ස්ථාපිත කිරීම සහ ක්‍රියාත්මක කිරීම කළ යුතුය.

³³ 18 වන වගන්තිය

³⁴ 19 (අ) වගන්තිය

³⁵ 20 (1) වගන්තිය

³⁶ 19 (ඉ) වගන්තිය

³⁷ 19 (ඊ) වගන්තිය

³⁸ 19 (උ) වගන්තිය

³⁹ මානව හිමිකම නීති ජාලය 'දැවෙන අයුක්තිය: ඉන්දියාවේ අම්ල හිංසනය වෙනුවෙන් පෙනී සිටින නීතියියින්, ක්‍රියාකාරීන් සහ දිවි ගලවා ගත් අය සම්බන්ධයෙන් වන අයිතිචිකීම් පිළිබඳ අන්පොත්, සංස්කරණය කරන ලද්දේ කෝරී මැක්ට්‍රාම් සහ සාලිනා විශ්‍යන් විසිනි, සමාජ නීති තොරතුරු මධ්‍යස්ථානය: දිල්ලී, 2014, ප. 16. <https://www.slideshare.net/nbhartiya/burning-injustice-a-book-on-acid-attack-by-hrln>

ජාත්‍යන්තර නීතිමය ප්‍රතිචාර

කාන්තාවන්ගේ අභිවෘධිය සඳහා වන එක්සත් ජාතින්ගේ අංශය විසින් කාන්තාවන්ට එරෙහි හිංසනය වැළැක්වීම සඳහා වන නීති සම්පාදනය පිළිබඳ අත්පොතට වර්ෂ 2011 දී අන්තර්ගත කරන ලද අතිරේකය මගින් ස්ත්‍රී පුරුෂ සමාජභාවය මත පදනම් වූ හිංසනය වැළැක්වීම අරමුණු කරගත් නීති සම්පාදනය සඳහා මග පෙන්වීමක් සපයනු ලබයි.⁴⁰ මෙකි අත්පොතෙහි පෙන්වා දී ඇති වැරදි අතර ‘ඇසිඩ් ප්‍රභාර’ ද ඇති අතර එය ‘ඇසිඩ් භාවිතයෙන් සිදුවන පහරදීමකින් සිදුවන ඕනෑම ප්‍රවෙශ්‍ය ක්‍රියාවක’ වගයෙන් අර්ථ දක්වා ඇත. මෙකි අතිරේකය මගින් නිරදේශ කරනු ලබන්නේ අපරාධය සඳහා පුළුල් අර්ථ දැක්වීමක් ලබා දිය යුතු අතර (එනම් අම්ලය භාවිතය), එය සිදුකරන ලද අහිම්පෝරණයට වඩා අපරාධයේ කුමවේදය කෙරෙහි අවධානය යොමු කිරීම සුදුසු බවයි.⁴¹ මෙයට හේතුව වන්නේ ඇසිඩ් ප්‍රභාර එල්ල කිරීමට පෙළඳීන බොහෝ වේතනාවන් පැවතිය හැකි අතර ඒවා සියල්ලම මෙකි අර්ථ දැක්වීමේ කොටසට අන්තර්ගත විය යුතු බවය. ප්‍රශ්නගත අම්ල ප්‍රභාරයට සම්බන්ධ පුද්ගලයින්ට දඩුවම් කිරීමට අමතරව, නීති විරෝධී ලෙස ඇසිඩ් වෙළඳාම් කළ අයට දඩුවම් කිරීමට පියවර ගැනීම සම්බන්ධයෙන් ද මෙමගින් යෝජනා කෙරේ.⁴²

එලෙසම, කාන්තාවන්ට එරෙහි සියලු ආකාරයේ වෙනස්කොට සැලකීම තුරන් කිරීමේ සම්මුතිය (CEDAW) යටතේ ඇති කමිටුව 2017 දී අවධාරණය කරන ලද්දේ ‘කාන්තාවන්ට භාති කිරීමට භාවිතා කරන අම්ල සහ වෙනත් ද්‍රව්‍යවලට ප්‍රවේශාතාව පාලනය කිරීම වැනි ආරක්ෂිත පියවරයන් හඳුන්වා දීමට බැඳී සිටින බවයි’.⁴³

වර්ෂ 2013 ඉන්දියානු අපරාධ නීති (සංශෝධන) පනත, එනම්, ස්ත්‍රී දුෂණ විරෝධී පනත වගයෙන් ද හැඳින්වෙන නීතිය මගින් ලිංගිකත්වය හා ස්ත්‍රී පුරුෂ සමාජභාවය පදනම් කරගත් වැරදි කිහිපයකට අදාළ ප්‍රතිසංස්කරණයක් ගෙන එන ලද අතර, ‘ඇසිඩ් භාවිතයෙන් කැමැත්තෙන්ම බරපතල භානියක් සිදු කිරීම’ නම් වූ නිශ්චිත වරද ද රීට අන්තර්ගත කරන ලදී:⁴⁴

පුද්ගලයෙකුගේ ගැරුණේ යම් කොටසක් හෝ කොටස් වලට ස්ථීර හෝ අර්ධ භානියක් හෝ විකෘතිතාවයක් හෝ එම්පිශ්සීමක් හෝ ආබාධයක් හෝ අංගවිකලතාවයක් ඇති කරන්නේ නම් හෝ එම පුද්ගලයාට අම්ලය විසි කිරීමෙන් හෝ එම පුද්ගලයාට ඇසිඩ් එල්ල කිරීමෙන් හෝ වෙනත් ඕනෑම දෙයක් භාවිතා කිරීමෙන් බරපතල තුවාල කිරීමක් සිදු කරයි නම් හෝ එවැනි තුවාලයක් හෝ භානියක් සිදු කිරීමේ දැනුමක් සහිතව සිදු කරනු ලබන ක්‍රියාවක් සඳහා කවර තැනැත්තෙකුට

⁴⁰ එක්සත් ජාතින්ගේ සංවිධානය, ‘කාන්තාවන්ට එරෙහි හිංසනය පිළිබඳ නීති සම්පාදනය කිරීමේ අත්පොතට අතිරේකයක්; කාන්තාවන්ට එරෙහි “භාතිකර පිළිවෙත්”, 2011, <https://www.un.org/womenwatch/daw/vaw/handbook/Supplement-toHandbook-English.pdf>

⁴¹ ඉහත එම.

⁴² ඉහත එම, පි 23.

⁴³ කාන්තාවන්ට වෙනස් කොට සැලකීම තුරන් කිරීමේ කමිටුව, පොදු නිරදේශ අංක 35, 2017 ජූලි 26, (CEDAW/C/GC/35)

https://tbinternet.ohchr.org/_layouts/15/treatybodyexternal/Download.aspx?symbolno=CEDAW/C/GC/35&Lang=en

⁴⁴ 326 අ වගන්තිය.

ව්‍යවද දඩි මුදලක් ද සහිතව වසර දහයකට නොඅඩු නමුදු ජීවිතාන්තය තෙක් වූ සිර දැඩුවමක් දක්වා දීර්ස කළ හැකි කාල සීමාවක් සඳහා සිරගත කිරීමෙන් දැඩුවම් කිරීම කළපුතුය:

එවැනි දඩි මුදලක් මගින් වින්දිතයාට අදාල වරදෙහි ප්‍රතිච්ලයක් වශයෙන් ඇති වූ තුවාල සඳහා ප්‍රතිකාර කිරීමේ වෛද්‍ය වියදම් පියවා ගැනීම සඳහා ප්‍රමාණවත් තරම් යුත්ති සහගත හා සාධාරණ විය යුතුය.

මෙම වගන්තිය යටතේ පහතා ඇති ඕනෑම දඩියක් වින්දිතයාට ගෙවිය යුතු වේ.

මෙම ප්‍රතිපාදනය යටතේ, ඇසිඩ් හාවිතයෙන් යමෙකුට බරපතල තුවාල සිදු කිරීමක් සඳහා දැඩි දැඩුවම් නියම වේ: එනම්, ජීවිතාන්තය තෙක් සිර දැඩුවමක් දක්වා දීර්ස කළ හැකි අන්දමට වන අවම වශයෙන් වසර දහයක සිර දැඩුවමකින් දැඩුවම් කළහැකිය. මිට අමතරව, වින්දිතයාට දැරිය යුතු වෛද්‍ය වියදම්වල පිරිවැය ද අදාල දඩියේ ප්‍රමාණයට බලපානු ලැබේ.

මෙම සංගේධනය මගින් ඇසිඩ් හාවිතය නිසා බරපතල තුවාල සිදු කිරීමේ වරදට අමතරව, 'කැමැත්තෙන්ම ඇසිඩ් විසි කිරීම හෝ ඇසිඩ් විසි කිරීමට තැත් කිරීම' යන වරද සම්බන්ධයෙන්ද සංගේධන ගෙන එන ලදී. මෙවත් අවස්ථාවක දී, සත්‍ය වශයෙන්ම ගාරීරික තුවාල සිදු කිරීමක් නොවුනත්, තුවාල සිදු කිරීමේ ලේඛනාවෙන් ඇසිඩ් විසි කිරීම හෝ ඇසිඩ් එල්ල කිරීමට තැත් කිරීම යන ක්‍රියාවද දැඩුවම් ලැබිය හැකි අන්දමේ වරදකි. මෙම වරද සඳහා ද අවම වශයෙන් වසර පහක සිර දැඩුවමක් නියම කරන අතර එය වසර දහයක් දක්වා දීර්ස කළ හැකි සේම ඇසිඩ් ප්‍රභාරයන්ට එරෙහිව පියවර ගැනීමේ ප්‍රබල ව්‍යවස්ථාදායක අනිප්‍රාය මෙමගින් ඉතා පැහැදිලි වශයෙන්ම පිළිබඳ වේ.

තවද, ඉන්දියාවේ ආබාධිත පුද්ගලයින්ගේ අයිතිවාසිකම් පිළිබඳ පනතට⁴⁵ වර්ෂ 2016 දී ඇති කරන ලද සංගේධනය මගින් ගාරීරික ආබාධිතභාවය පිළිබඳ අර්ථයේ විෂය පරිය පුළුල් කරමින් ඇසිඩ් ප්‍රභාරයට ගොඹරු වූවත් ද රට අන්තර්ගත කිරීම සඳහා විධිවිධාන සලසන ලද අතර එහිදී එවැනි වින්දිතයන් උදෙසා අධ්‍යාපන සහ රැකියා කේෂ්තයන්හි යම් සුරක්ෂිතතාවයක් ද ඇති විම අපේක්ෂා කරන ලදී.⁴⁶ කෙසේ වෙතත්, අපරාධ යුත්ති විනිශ්චය පදනම් සාර්ථකත්වය රඳා පවතින්නේ නීති සංග්‍රහයන්හි ඇති නීතිවලට අනුකූලව පමණක් නොවන අතර, ඉහතින් පෙන්වා දුන් නොතික තත්ත්වයන් එසේ පැවතියද ඉන්දියාව යනු වර්තමානයෙහි දී පවා ලෝකයේ ඇසිඩ් ප්‍රභාර වැඩිම ප්‍රමාණයක් වාර්තා වන රටකි.⁴⁷

අම්ල හෙවත් ඇසිඩ් අලෙවිය නියාමනය කරන අධිකරණ බල පරාසයන් කිහිපයක් තිබේ. ඉන්දියාවේ, ක්‍රේම් එදිරිව ඉන්දියානු යුතියන්⁴⁸ නඩුවේ ශේෂ්‍යාධිකරණයේ නියෝගයකට අනුව ඉන්දියාවේ මෙම

⁴⁵ http://legislative.gov.in/sites/default/files/A2016-49_1.pdf.

⁴⁶ සුජ්‍යෝධී ඩාර, 'ඉන්දියාවේ කාන්තාවන්ට එරෙහිව අම්ල ප්‍රභාර වැඩි වෙමින් පවතී; දිවි ගලවා ගත් අය ආපසු සටන් කරති', USA Today, 2017 ජූලි 27, ලබා ගත හැකිය <https://www.usatoday.com/story/news/world/2017/07/27/acid-attacks-women-india-survivors-fightback/486007001/>

⁴⁷ ඉන්දියාවේ පුවරිට දූෂ්‍ය, අම්ල ප්‍රභාරයෙන් දිවි ගලවා ගත් අය අසමත් වේ, දත්ත මෙහි ඇත, පෙරලිප්ල්, 2020 ජනවාරි 16, <https://www.shethepeople.tv/top-stories/issues/india-acid-attacks-survivors-data>

⁴⁸ <https://indiankanoon.org/doc/90443079/>

රෙගුලාසි රට පූරා හ්‍යියාත්මක විය. මෙකි නඩුකරය ගොනු කරන ලද්දේ ජීවිත කාලය පූරාවටම නොමැකෙන කැලුලේ ඇති කළ අන්දමේ කරණු ඇසිඩ් ප්‍රභාරයකින් දිවි ගලවා ගත් තරුණියක් විසින් ය. මෙම රිටි අයදුම්පත යොමු කළ මහජන නඩුකරය හරහා අම්ල හෙවත් ඇසිඩ් භාවිතය හේතුවෙන් උද්‍යතවන තිංසනය මැඩිපැවැත්වීම සඳහා අවශ්‍ය නීති හා රෙගුලාසි සකස් කරන ලෙස රජයට උපදෙස් දෙන මෙන් ලක්ෂ්මි නැමැති කාන්තාව අධිකරණයෙන් ඉල්ලා සිටියේය. අධිකරණය විසින් නිකුත් කරන ලද නියෝග අතර, අම්ල සන්තකයේ තබා ගැනීම සහ විකිණීම පාලනය කිරීම සඳහා රෙගුලාසි බලාත්මක කරන ලෙස ඉන්දියාවේ සියලුම ප්‍රාන්ත සහ යුතියන් ප්‍රදේශවලට බලපැවැත්වන අන්දමේ නියෝගයක් විය. මවුන්ගේ නියාමන රෙගුලාසි හ්‍යියාත්මක වන තෙක් ප්‍රාන්ත සහ යුතියන් ප්‍රමේණ අතරමදී කාලයේදී අනුගමනය කළ යුතු බවට යම් යම් මාරුගෝපදේශ පවා අධිකරණය විසින් ලබා දී ඇත.

"(i) අම්ල විකිණීම ආදිය පිළිබඳ, එනම් අම්ල විකුණන ලද ප්‍රද්‍රේශයාගේ/ප්‍රද්‍රේශයෙන්ගේ නොරතුරු, එකිනීම අම්ල කුවුරුන් වෙත කොපමෙන අම්ල ප්‍රමාණයක් විකුණන ලද්දේ ද යන්න පිළිබඳ වාර්තාවන් ඇතුළත් ලොග් සටහන්/ලේඛනයක් විකුණන්නා විසින් පවත්වාගෙන යනු නොලැබේ නම්, කුවුන්ටරය හරහා අම්ල විකිණීම සම්පූර්ණයෙන් තහනම් වේ. එකිනීම ලොග් ලේඛනයේ එම අම්ල මිල දී ගත් ප්‍රද්‍රේශයාගේ ලිපිනය අඩංගු වියයුතු වේ.

(ii) සියලුම විකුණුම්කරුවන් විසින් ඇසිඩ් විකුණනු ලැබිය යුත්තේ ගැනුම්කරු විසින් පහත සඳහන් නොරතුරු සනාථ කළ පසුව පමණි:

(අ) රජය විසින් නිකුත් කරන ලද එම ප්‍රද්‍රේශයාගේ ලිපිනය ද සහිත ජායාරුප හැඳුනුම්පතක් ඉදිරිපත් කිරීම:

(ආ) අම්ල ලබා ගැනීමට හේතුව/අරමුණ නිශ්චිත වශයෙන් පැහැදිලි කිරීම.

(iii) තමන් සතු සියලුම අම්ල නොග විකුණුම්කරු විසින් අදාළ උප කොට්ඨාග මහේස්ත්‍රාත්වරයා (*Sub-Divisional Magistrate - SDM*) වෙත දින 15 ක් ඇතුළත ප්‍රකාශයට පත් කළ යුතුය.

(iv) වයස අවුරුදු 18 ට අඩු කිසිදු ප්‍රද්‍රේශයෙකුට කිසිදු අම්ලයක් අලෙවි නොකළ යුතුය.

(v) ප්‍රකාශයට පත් නොකළ ඇසිඩ් නොයයක් නම්, එම නොයය රාජසන්තක කිරීමට අදාළ උප කොට්ඨාග මහේස්ත්‍රාත්වරයා (*Sub-Divisional Magistrate - SDM*) වෙත විවෘත වන අතර එම විකුණුම්කරුට රු. 50,000/- දක්වා තුළ ද්‍රව්‍යයක් ද පැහැදිලි හැකිය.

(vi) ඉහත සඳහන් මිනැම නියෝගයක් උල්ලෙස්නය කරන මිනැම ප්‍රද්‍රේශයෙකුට එරෙහිව රු. 50,000/- ක ද්‍රව්‍යයක් නියම කිරීමේ බලය අදාළ උප කොට්ඨාග මහේස්ත්‍රාත්වරයා (*Sub-Divisional Magistrate SDM*) වෙත තිබේ."

මිට අමතරව, ඉන්දියානු ශ්‍රේෂ්ඨයාධිකරණය එම නියෝගය ඉදිරිපත් කිරීමේදී ඇසිඩ් වර්ග තබා ගැනීමට හා ගබඩා කිරීමට අවශ්‍යතාවයක් ඇති අධ්‍යාපන ආයතන, පරියේෂණාගාර, රෝහල්, රජයේ දෙපාර්තමේන්තු සහ රාජ්‍ය අංශයේ දෙපාර්තමේන්තු සඳහා රීට අවශ්‍ය මාර්ගෝපදේශ මාලාවක් ද සපයන ලදී.

කෙසේ වෙතත්, මෙවන් වූ විවිධාකාර උත්සාහයන් පැවතියද, ඉන්දියාව තුළ අම්ල සන්තකයේ තබා ගැනීම සහ විකිණීම නියාමනය කිරීම අතිශයින්ම ආකාරයක්ෂම තත්ත්වයක පවතින බව පෙන්නුම් කිරීමට මූලිකම වශයෙන් බලපා ඇත්තේ අදාළ බලධාරීන් විසින් මෙකි මාර්ගෝපදේශ නිසි ලෙස ක්‍රියාත්මක නොකිරීමයි. ඉන්දියාව තුළ අම්ල හෙවත් ඇසිඩ් සඳහා පහසුවෙන් ප්‍රවේශ වීමේ හැකියාව පවතී.⁴⁹ ශ්‍රී ලංකාව තුළ අම්ල හෙවත් ඇසිඩ් ප්‍රභාර සාපේක්ෂව එතරම් බහුලව දක්නට නොලැබෙන පසුවිමක, අම්ල අලේවිය පිළිබඳ රෙගුලාසි ක්‍රියාත්මක කිරීමට අකමුත්තක් පැවතීම පහසුවෙන්ම දැකිය හැකිය.

එක්සත් රාජධානිය තුළ අම්ල හෙවත් ඇසිඩ් විකිණීම සම්බන්ධයෙන් සීමාවන් පනවා ඇති අතර, ඒවායින් සමහරක් මැතකදී ක්‍රියාත්මක වූයේ වර්ධනය වෙමින් පවතින අම්ල හෙවත් ඇසිඩ් ප්‍රභාර වල ප්‍රව්‍යනාවය සැලික්ල්ලට ගනිමින් විෂ පනත සංශෝධනය කිරීමෙනි.⁵⁰ නීතිය මගින් ඇතැම් දුව්‍ය නියාමනය කරන ලද දුව්‍ය ලෙස ද අනෙක් ඒවා වාර්තා කළ හැකි දුව්‍ය ලෙස ද ලැයිස්තුගත කර ඇත.⁵¹ නියාමනය කරන ලද දුව්‍ය විකිණීම දැඩි ලෙස සීමා කර ඇත; ස්වදේශ කටයුතු කාර්යාලයෙන් බලපත්‍රයක් නොමැතිව පුද්ගලයෙකුට එකි වර්ගීකරණය යටතේ වන දුව්‍යයක් මිලදී ගත නොහැක.⁵² වාර්තා කළ හැකි දුව්‍ය විකිණීම දැඩි ලෙස නියාමනය නොකෙරේ; ඒවා මිලදී ගත හැකිය. නමුත් ගනුදෙනුව සැක සහිත නම්, හෝ මෙම දුව්‍ය සෞරකම් කර ඇත්තාම්, එය වාර්තා කිරීමට වෙළෙන්දන් විසින් කටයුතු කිරීම අවශ්‍යතාවයක් බව නීතිය මගින් පෙන්වා දේ.⁵³

එක්සත් රාජධානියේ, වර්ෂ 2019 අන්තරායකර හිනිඡ්‍රි පනත මගින් අම්ල විකිණීම හා සන්තකයේ තබා ගැනීම සම්බන්ධයෙන් දැඩි පාලනයක් පැනවීය. සමහර වර්ගවල අම්ල විඛාදන දුව්‍ය⁵⁴ ලෙස ලැයිස්තුගත කර ඇති අතර, එම දුව්‍ය වයස අවුරුදු 18 ට අඩු පුද්ගලයෙකුට විකිණීමට නොහැකි අතර කිසිදු තැනැත්තේකුට එය පොදු ස්ථානයක තබා ගත නොහැක. ඉන්දියාවහි දක්නට ලැබෙන ආකාරයටම, අම්ල හෙවත් ඇසිඩ් ප්‍රභාර සම්බන්ධයෙන් වන තත්ත්වය මැඩිපැවැත්වීම උදෙසා පවතින ව්‍යවස්ථාදායක අනිපාය එක්සත් රාජධානිය තුළින් ද විද්‍යාමාන වේ.

⁴⁹ වේගේෂ්වරී දේස්වාල්, ‘අම්ල ප්‍රභාර - අම්ල අලේවිය නියාමනය කිරීමට අවශ්‍යයි’, වයිමිස් ඔර් ඉන්ඩියා, 2020 ජනවාරි 6, <https://timesofindia.indiatimes.com/blogs/legally-speaking/acid-attacks-need-to-regulate-acid-sales/>

⁵⁰ <https://www.legislation.gov.uk/ukpga/1972/66>

⁵¹ එක්සත් රාජධානියේ ස්වදේශ කාර්යාලය, ‘හෝම් ඔරිස් මාර්ගෝපදේශය: පුපුරණ දුව්‍ය පුරුවගාමීන් සහ වස සැපයීම, ලබා ගත හැකිය <https://www.gov.uk/government/publications/supplying-explosives-precursors/supplying-explosives-precursorsand-poison>

⁵² ඉහත එම.

⁵³ ඉහත එම.

⁵⁴ 1 වන උපලේඛනය: <https://www.legislation.gov.uk/ukpga/2019/17/contents/enacted/data.htm>

අම්ල හෙවත් ඇසිඩ් ප්‍රහාර සම්බන්ධයෙන් අදාළ වන නෙතික හා ප්‍රතිපත්තිමය ප්‍රතිසංස්කරණ සඳහා තිරේක

ඉහත සාකච්ඡාවට බඳුන් කළ සියලු කරුණු සැලකිල්ලට ගනීමින්, ශ්‍රී ලංකාව තුළ අම්ල හෙවත් ඇසිඩ් ප්‍රහාර සම්බන්ධයෙන් පවතින ගැටලු සහ අනියෝගයන් වඩාත් සාධනීය ලෙස ආමන්තුණය කිරීම සඳහා පහත සඳහන් නීති සහ ප්‍රතිපත්තිමය තිරේකයන් ඉදිරිපත් කරනු ලැබේ. අපරාධ යුක්ති විනිශ්චය පද්ධතියේ පවතින අඩු ලුහුඩුකම් සම්බන්ධයෙන් අදාළ වන ප්‍රතිසංස්කරණයන් සඳහා අවැසි තිරේකයන් විකල්ප ප්‍රතිපත්ති කේත්දය විසින් ඉදිරිපත් කරන ලේඛනය වන මෙම ලිපි මාලාවේ⁵⁵ 1 වන කොටස සමග මෙය කියවිය යුතුය.

නීති ප්‍රතිසංස්කරණ

දැන් නීති සංග්‍රහයට සංශෝධනයක් වශයෙන් අම්ල හෙවත් ඇසිඩ් ප්‍රහාර නව වරදක් සංස්ථාපනය කළ යුතු අතර එමගින්:

- අදාළ වරද සිදු කිරීමට පෙළමෙන හේතුව කවරක් වූවද ඒ කෙරෙහි නොව එකී වරද සිදු කරන ආකාරය පිළිබඳව, එනම්, අම්ල හෙවත් ඇසිඩ් හාවිතය, කෙරෙහි අවධානය යොමු කළ යුතුය.
- 'අම්ල හාවිතා කිරීමෙන් මරණයට පත්කිරීමේ, වධහිංසා පැමිණවීමේ, විකාති තත්වයට පත් කිරීමේ හෝ තුවාල සිදු කිරීමේ වේතනාව සහිතව හෝ එවැනි තත්වයක් උද්ගත වියහැකි බව දැන සිටීම' අදාළ වැරදිකරු විසින් ඇසිඩ් හාවිත කරමින් වින්දිතයාට කුමක් කිරීමට අදහස් කර ඇත්දැයි නිශ්චිතව පෙන්වා දිය යුතුය.
- වින්දිතයාට ඇසිඩ් විසි කිරීම තුළින් ම ඇසිඩ් ප්‍රහාර සැමවීම සිදු නොවිය හැකි බැවින්, වරදිකරු විසින් වෙනත් කෙනෙකුට හානි කිරීමට අම්ලය හාවිතා කළ හැකි සියලු ආකාරයන් අන්තර්ගත කිරීමට හැකි තරම් ප්‍රමාණවත් අන්දමේ ප්‍රාල්ල් පසුබීමක් පැවතිය යුතු වේ. මෙම ක්‍රියාවට ඇසිඩ් 'විසි කිරීම, වන් කිරීම හෝ වෙනත් ආකාරයකින් යොමු කිරීම...' ඇතුළත් විය හැකිය.
- වින්දිතයාට සිදුවූ තුවාලවල බරපතලකම සම්බන්ධයෙන් නොසලකා අපරාධකරුගේ ක්‍රියාවන්ට දඩුවම් ලබා දිය හැකි අන්දමට විධිවිධාන පැවතිය යුතු වේ. ලෝදනා ලැබූ පුද්ගලයෙකු වැරදිකරු බවට පත්වීම සඳහා වින්දිතයා ස්ථීර වශයෙන්ම විරුද්ධ වීම හෝ අබාධිත තත්වයට පත් වීම අත්‍යවශ්‍ය නොවිය යුතුය.
- උපරිම දඩුවමක් ද ඇතුළත් කළ හැකි මෙන්ම වඩාත් ඉහළ බරපතලතාවයකින් හෙවි දඩුවම් ලබා දිය හැකි අන්දමේ පසුබීමක් ද ඇතුළත් තත්වයක් පිළිබුදු කළ හැකිය. ඒ සඳහා වින්දිතයාට සිදු වූ තුවාලවල බරපතලකම හෝ අපරාධකරු විසින් හාවිත කරන ලද අම්ල ප්‍රමාණය හෝ වර්ගය ආදි සාධකයන් මෙයට ඇතුළත් විය හැකිය.

⁵⁵ ලිංගිකත්වය හා ස්ත්‍රී ප්‍රරුළ සමාජභාවය මත පදනම් වූ හිංසනයන්ට එරෙහිව ක්‍රියා කිරීම සඳහා නීතිමය ප්‍රතිසංස්කරණයන් - 1 වන කොටස - පවත්නා නීති සහ ප්‍රතිපත්ති ප්‍රතිසංස්කරණය කිරීම, විකල්ප ප්‍රතිපත්ති කේත්දය, 2020 නොවැම්බර්

- වින්දීතයාට කිසිදු හානියක් සිදු නොවන අවස්ථාවන්හිදී පවා අම්ල හෙවත් ඇසිඩ් විසි කිරීම, වත් කිරීම හෝ එවැනි කරුණක් සඳහා හාවිත කිරීම ආදි ක්‍රියාවන් මගින් වුවද වරදක් සංස්ථාපනය කරනු ලබයි.
- වින්දීතයාට වන්දී ලබා දෙන අතර, එය ඇසිඩ් ප්‍රහාරය හේතුවෙන් සිදුවන හානියේ බරපතලකමට සමානුපාතික විය යුතුය.
- අම්ල හෙවත් ඇසිඩ් ප්‍රහාර සඳහා ආධාර කිරීම සහ අනුබල දීම වරදක් වශයෙන් (එක්සත් රාජධානියේ නීතියට සමාන තත්ත්වයක් මෙන්) හඳුන්වා දියුතු වේ.
- ක්ෂණිකව හානියක් වීමේ අවදානමක් ඇති විභාදන ද්‍රව්‍ය හාවිත කරනු ලබන බවට තර්ජනය කිරීම ද වරදක් බවට සංස්ථාපනය විය යුතුය.

අම්ල හෙවත් ඇසිඩ් සහ අනෙකුත් විභාදන ද්‍රව්‍ය විකිණීම හා හාවිතය නියාමනය කිරීම අන්තර්ගත කිරීම සඳහා විෂ වර්ග, අඩිං හා අන්තර්යකර ඔහුගේ වර්ග ආයුර් පනත සංශෝධනය කිරීම:

- අම්ල විකිණීම සඳහා බලපත්‍ර කුමයක් හඳුන්වා දීම සහ මිලදී ගැනීම පිළිබඳ ලේඛනයක් වෙළෙන්දන් විසින් පවත්වාගෙන යැම අවශ්‍ය වේ.
- සිල්ලර වෙළඳපාලෙහි ඇති සහ ගෘහස්ථ් අරමුණු සඳහා හාවිත කරන අම්ලවල විභවය හෙවත් ගක්තිය අඩු කිරීම.
- ව්‍යාපාර ආයතනයන් විසින් ස්වකිය විභාදන ද්‍රව්‍ය තොග නියමිත බලධාරියෙකුට වරින් වර ප්‍රකාශයට පත් කිරීම සහ එවැනි විභාදන ද්‍රව්‍ය සොරකම කිරීම වැළැක්වීම සඳහා අවශ්‍ය පියවර ගැනීම.
- විභාදන ද්‍රව්‍ය නේවාසික ප්‍රදේශවලට අනවසරයෙන් ප්‍රවාහනය කිරීම (එක්සත් රාජධානියේ නීතියට සමාන පරිදි) වරදක් වශයෙන් හඳුන්වා දීම.
- හානි සිදු කිරීමේ අරමුණ සහිතව පොදු ස්ථානයක විභාදන ද්‍රව්‍යක් සන්තකයේ තබා ගැනීම (එක්සත් රාජධානියේ නීතියට සමාන පරිදි) වරදක් වශයෙන් හඳුන්වා දීම.
- ඉහත සඳහන් විධිවිධාන උල්ලාසනය කිරීම සම්බන්ධයෙන් දූඩ්‍රවම් සහ දඩ මුදල් හඳුන්වා දීම.

ප්‍රතිපත්තිමය ප්‍රතිසංස්කරණ

- අම්ල හෙවත් ඇසිඩ් ප්‍රහාරයන්ට ගොදුරු වූ වින්දීතයන් සම්බන්ධයෙන් ඇති අපකීර්තිමත් තත්ත්වයට පිළියම් යෙදීම සඳහා වැඩිසටහන් ක්‍රියාත්මක කිරීම.
- ඇසිඩ් පිළිස්සුම් තත්ත්වයන් මගින් ඇතිවන කැලැල් සඳහා දිගුකාලීන වශයෙන් පිළියම් යෙදීම පිණිස අවැසි ක්‍රියා මාර්ගයන් පිළිබඳව පාසල් විෂයමාලාවට අන්තර්ග්‍රහණය කිරීම සඳහා ගත යුතු පියවර ඇතුළත් කිරීම. මෙය සාමාන්‍ය සෞඛ්‍ය හා ආරක්ෂාව නම් වූ කේෂ්‍රයට අදාළ අධ්‍යාපනයේ කොටසක් ලෙස හඳුන්වා දිය හැකිය අතර එය විශේෂයෙන්ම ඇසිඩ් ප්‍රහාරයන්ට ප්‍රතිචාරයක් ලෙස

අර්ථගැන්වීය යුතු තොටන්නේ එමගින් මෙවැනි ප්‍රභාර සාමාන්‍යකරණයට පත්වීම සඳහා යම් බලපෑමක් ඇති කළ හැකි නිසාවෙනි.

- පොලීසිය, සෞඛ්‍ය සේවය සහ පළාත් පාලන ආයතන විසින් මහජනතාවට ලබා දෙන සාමාන්‍ය උපදෙස් හා මග පෙන්වීමෙන් කොටසක් ලෙස ඇසිඩ් පිළිස්සුම් තත්ත්වයක දී රට ප්‍රතිකර්ම වශයෙන් ගත යුතු පියවර ඇතුළත් කළ යුතුය.
- අම්ල හෙවත් ඇසිඩ් ප්‍රභාරයන්ගෙන් සිදු වූ හානිය අවම කර ගැනීම සඳහා සෞඛ්‍ය සේවකයන්ට, පළමු ප්‍රතිචාර දක්වන පුද්ගලයන්ට සහ පොලිස් නිලධාරීන්ට මූලික ප්‍රමාධාර පිළිබඳව ප්‍රමාණවත් පුහුණුවක් ලබා දීම.
- අම්ල හෙවත් ඇසිඩ් ප්‍රභාරයන්ගෙන් සිදු වූ තුවාල වලින් දිවි ගලවා ගත් පුද්ගලයන් සඳහා වන්දි ක්‍රමයක් හඳුන්වා දීම සහ එමගින් තුවාලවල බරපතලකම, වෙදා ප්‍රතිකාර සඳහා වන වියදම් සහ නොතික ක්‍රියාමාර්ගයන් සඳහා අදාළ වන වියදම්, ආදායම් ඉපැයිම් අනිම් වීම සහ වෙනත් අදාළ සාධක පිළිබඳව නිසි සැලකිල්ලෙන් හානිය ගණනය කර වන්දි ලබා දීමේ යාන්ත්‍රණයක් හඳුන්වා දීම.
- අම්ල හෙවත් ඇසිඩ් ප්‍රභාරයන්ගෙන් දිවි ගලවා ගත් පුද්ගලයන්ට මුළුන්ගේ ජීවිත යථා තත්ත්වයට පත් කර ගැනීම සඳහා සුදුසු රැකියා අවස්ථාවන් ලබා දීමට අවශ්‍ය පියවර ගැනීම.